

# IS-SEJBIEN TA'

## L-EVANGELJU TA' SAN TUMAS (\*)

Jum wiehed, fix-xitwa, ghal habta tal-ahhar tas-sena 1945 jew l-ewwel tas-sena 1946, kien hemm zewg Fellaħin jagħzqu f'għalqa fl-Eg'ittu, f'naħa jghiduha Nag-Hamadi, qrib minn herba ta' Dejr qadim tal-Insara. Huma u jagħzqu sabu qolla tal-fuħħar m'isduda, mirduma fl-art; u x'hin calghuha u fetuha, sabu g'ewwa fiha ghadd ta' ihilfa, jew *envelopsijiet*, kbār, tal-gild u g'ewwa kull hliet, kien hemm ktieb tal-*papiru*, jew karti magħmula mill-qxur tal-qasab — dāk li bil-Malti, dāri, jghidulhom bordi. Kienu m'ktubin bil-lsien Qopti, li bih fil-qedem kenu jitkelmu n-nies tal-Eg'ittu.

Il-kotba li nsabu g'ewwa l-qolla kienu tlettāx. Il-Fellaħin li ma kenux jafu jaqraw anqas bil-Għarbi (ahseb ara bil-Qopti) hasbu li jbe'għuhom lil xi hadd li jaf jaqra. Għal hekk mar-ru sabu lil bin il-qassis Qopti ta' hemm, wiehed jismu Andraos u wrewhomlu. Għal kemm anqas dan ma kien jaf wisq skola, fehem li dawk il-kotba, għal qdumithom, kellhom xi siwi; għal hekk xtrahom minn għand il-Fellaħin tliet liri Eg'izzjani, li jgħibu qisom tliet liri u xelin u nofs tal-flus Maltin.

Andraos dawk il-kotba bieghhom l'il hadd ieħor, u dāmu xi xhur jgħu fl-idejn, dān bieghhom lil dāk, bla ma hadd ha hsieb jara x'kienu. Ktieb minnhom xtrāħ wiehed Belġjan jismu Albert Eid, li raġa' bieghu u min xtrah bagħtu riġal lil wisq magħruf Professur tal-Psikologija Jung, eghluq it-tmenin sena ta' għomru. Ktieb ieħor minnhom inxtara wkoll u sāv

trigtu għal Mużew tal-Kotba Qodma Qoptin. Il-hdax l-oħra xtrahom kollha wiehed Grieg ta' Cipru, joqghod l-Eg'ittu, jismu Fokjos Tano.

Il-ktieb li kien inkiseb mill-Mużew Qopti gie f'idejn wiehed Franciz li k'elu zm'en jagħtih harsa. Dan intebah li dik il-kitba kellha siwi kbir għal qdumitha, u kiteb dan f'xi gurnāli tal-Ewropa. Għal hekk wiehed zagħzugh Olandiz li kien jghallem il-Grieg u l-Latin fl-Universiā ta' Utrecht, qabad jitghallem il-lingwa Qoptija biex ikun jista' jistudjahom; u hekk xterdet l-ahhar tas-sejba tal-Manuskritti ta' Nag Hamadi. Imma sas-sena 1949 ma kien għadu magħruf xejn x'kien fihom it-tnaxer ktieb l-oħra.

Ftīt zmien wara dān, Fokjos Tano ha dawn il-Manuskritti u mār biex ibieghhom lil Mużew tal-Kajr u talab tagħhom hamsin elf lira (L.E. 50,000). Milli jidher ma kienu jaf bil-Ligi li kien hemm l-Eg'ittu wkoll, li

(\*). Dan hu wiehed minn dawk l-Evangelji li jghidulhom *Apòkrifi*, mahruga mill-ewwel Insara, li kotra minnhom ma kelhomx twemmin sewwa. Dan l-Evangelju, ta' San Tumās, kien moġri u ngħoddi bhala Kelma t'Alla mill-Insara li jghidulhom "Gnostki", mill-kelma Griega "gnosis", li t'fisser "għerf", għax kienu jzommu li bniedem jidhol il-genna jekk ikun għaref fil-hwejgħ t'Alla, għad li Gesù n-Nifsu stqarr (ara Matt. XXV m. 31-46) li jidhol il-genna min ikun għamel il-gid ma' tūl haitu. Fuq dawn in-nies ma nistgħux niktbu fit-tūl hawn-hekk, għax hemm x'wiehed jgħid wisq fuqhom, billi kienu f'għadd kbir u k'ellhom hafna friegħi; imma jista' jkun li niktbu xi hāga fuqhom biss, 'il quddiem.



kull hâga li tinsab hija hwejjeg il-pajjiż fejn insâbet, u għal hekk ma tistâx tinzamm għand nies fardija, jew *privati*. Għal hekk sjiid il-Mużew il-kotba haduom bil-valiġġetta b'kollox li Tano k'ien giebhom fiha, u zam-mewhom hemm, fil-Mużew.

Professur iehor Franciż, b'hafna taħbit, kiseb kopja ta' ftit faċċati mill-Manuskritti li kien hemm fil-Kajr, maqbudin minn għand Fokjos Tano, u ssahhar fuqhom, u qagħad jaqrahom u jarga' jaqrahom. Darba, kif kien jaqra fihom ġew taht għajnejh dawn il-kelmiet: "Dawn huma l-Qwiel..." li deherlu li kien qrahom xi darba ohra u ma jafx fejn u meta. Jaħseb u jaħseb, fl-aħhar ftakar li dawk il-kelmiet kienu nsâbu miktuba bil-Grieg fuq faċċata bordi fl-1903 fl-Eġittu, u kienu magħrûfa bhala kliem mehud minn Evangelju mitluf!

Dan il-Professur Franciż kiteb lill-Professur l-iehor, l-Olandiż, u qallu li dak l-Evangelju l-Mitluf aktarx li kien jinsab, qawwi shih, mal-Manuskritti ta' Nag Hamadi, li qegħdin fil-Mużew tal-Kajr. Għal hekk iż-żewġ Professuri baqghu jiktbu lil xulxin u jiftiehemu kif jistgħu jagħmlu halli jsibu wast li jfittxu dak l-Evangelju qalb il-Manuskritti Qoptin tal-Kajr.

Fl-aħhar qatghu x'għandhom jagħmlu. Ftiehemu li jiksbu l-flus minn xi mkien biex jixtru dak il-Manuskritt li

kien xtrâh il-Belġjan Albert Eid u baġhtu lil Psikolgu Jung (għax Jung sa dak iż-żmien k'ien lahaq miit) u mbagħad jagħtuh lil Mużew tal-Kajr. Bi hlas tiegħu ma kienux jitolbu flus; jitolbu biss il-halla jew *permess*, li jaraw il-Manuskritti ta' Nag Hamadi l-ohra. Il-ftehma seħhet, għax il-flus kisbuhom tas-sew minn għand Xirka tat-Tagħlim tal-Qedem, Svizzera; hekk xtraw il-Manuskritt (u tghidx kemm thabtu u kemm inqala' għakku sa kemm rawh f'idejhom!) u kitbu l-Kajr u l-ghotja tagħhom kienet mil-qugħa bil-ferħa. U d-Direttur tal-Mużew stieden minn rajh liż-żewġ Professuri li jmorru l-Kajr u jikkoppjaw dak li jridu mill-Manuskritti msemmija.

Marru l-Kajr, il-Professuri; u kif kienu hemm inqalghet il-Gwerra tas-Swez. Imma huma webbsu rashom u għad li hajjithom kint imdendla, temmew ix-xewqa tagħhom. Il-Professur Fâher Labib, rajjes il-Mużew, fethilhom il-valiġġetta tal-Grieg Fokjos Tano, bil-Manuskritti fiha. B'qalbhom ittaqtaq qallbu l-faċċati ta' ftit minnhom, sa kemm fil-bidu ta' ktieb sabu dawk il-kelmiet ta' seher: "Dawn huma l-Qwiel il-Mohbija, li Ġesù l-Ħaj qal, u Tumas Ġuda kiteb". U hekk, mela, wara dawn il-mijjiet tas-snin kollha, l-Evangelju ta' san Tumâs, mixtieq u miġki minn wisq għaliema, kien insâb! "X"

## QWIEL TAL-PALESTINA

*Ha li jwaffer, ahsan minn ha li jġib. Dak li jiffranka, ahjar minn dak li jko'lu r-renta.* Bil-latin hemm qawl jixbaħ lil dan: *Parsimonia magnum est vectigal*, jġigifieri: *L-ekonomija hija renta kbira.* Jekk dan il-qawl m'hux minnu għal kollox, għandu hafna mis-sewwa, għax wisq nies li jiftaqr, jew li jibqgħu foqra hajjithom kollha, issibhom bid-drawwa hażina li ma jibzghux għal habba.